

ایک حیرت انگیز اور ناقابل یقین سہا واقعہ  
جو آپ کو بہت کچھ سوچنے پر مجبور کر دے گا

# دم توڑ تے مریض کو شفاء

الْحَمْدُ لِلّٰهِ رَبِّ الْعَالَمِیْنَ

امن پر فائز روز میں بھی اللہ تعالیٰ کا ایسا

"ولی کامل"

موجود ہیں کہ جن کی دعاؤں کی بدولت

لب دم مریض کو بھی شفاء مل جاتی ہے

پیشینہ اسلامیہ کی دینی دکانیں پاکستان۔ فون: 4921389-90-91

فون: 2314045-2203311-2201479

Email: maktabe@dawateislami.net

Website: www.dawateislami.net

مکتبہ الدینیہ

بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْكَ وَاصْحَابِكَ يَا حَبِيبَ اللَّهِ

تاریخ: ۲۵ رجب المرجب ۱۴۲۳ھ

حوالہ: ۳۴.....

## ﴿ تصدیق نامہ ﴾

الحمد لله رب العلمين والصلاة والسلام على سيد المرسلين  
وعلى آله واصحابه اجمعين

تصدیق کی جاتی ہے کہ کتاب

## دم توڑتے مریض کو شفاء

پر المدینۃ العلمیۃ کے ماتحت، پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات وغیرہ کے حوالے سے مقدور بھر ملاحظہ کر لیا ہے۔ البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس

تفتیش کتب و رسائل

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

شیطان کتنی ہی سُستی دلائے سے مکمل پڑھ لیجئے،

اِنْ شَاءَ اللّٰهُ عَزَّوَجَلَّ آپ اپنے دِل میں مَدَنی انقلاب برپا ہوتا محسوس فرمائیں گے۔

## دم توڑتے مریض کو شفاء

راقم الحروف کو زندگی میں پیش آنے والے اس حیرت انگیز اور بظاہر ایک ناممکن مگر سچے واقعے نے سوچنے پر مجبور کر دیا کہ الحمد للہ عَزَّوَجَلَّ اس دَور میں بھی اللہ عَزَّوَجَلَّ کے ایسے ولی کامل موجود ہیں جن کی دُعاؤں کی بَرَکت سے لپ دَم مریض بھی شفاء پاسکتے ہیں۔

## چند دنوں کا مہمان

واقعہ کچھ یوں ہے! کہ ایک رات اپنے علاقے کی مسجد میں پہنچنے پر راقم کو کسی نے بتایا کہ سامنے بیٹھے ہوئے محمد قمر قادری عطاری (جن کی عُمر بمشکل 22 سال ہوگی) کو ڈاکٹرز نے جواب دے دیا ہے اور شاید یہ ایک ہفتے کے مہمان ہیں۔ بڑی حیرت ہوئی کیونکہ بظاہر وہ بالکل صحیح نظر آ رہے تھے۔ ان سے معلوم کرنے پر پتہ چلا کہ ان کے سینے میں دَرد ہونے پر کراچی میں ان کے ماموں شہر کے مشہور ماہر امراض قلب (Heart Specialist) کے پاس پہنچے۔ انہوں نے مختلف ٹیسٹ کروائے۔ رپورٹ کے مطابق ڈاکٹرز نے بتایا کہ دِل میں سوراخ اور زخم ہو گئے ہیں اور مَرَض اس قدر بڑھ چکا ہے کہ ان کا علاج مَمَن نہیں گھر لے جائیں ان کی خدمت کریں اور دُعا کریں لگتا ہے یہ چند دنوں کے مہمان ہیں۔

## نیکیوں کی نیت

چونکہ وہ نیت افسر وہ تھے تو انہیں سمجھایا گیا! کہ دِل چھوٹا نہ کریں اللہ عَزَّوَجَلَّ کی بارگاہ سے اُمید رکھیں۔ اللہ عَزَّوَجَلَّ ضرور کرم فرمائے گا۔ پھر انہوں نے داڑھی شریف کی نیت کی۔ مَدَنی انعامات کا فارم بھرنے اور مَدَنی قافلے میں سفر کا بھی ذہن بنایا چند دنوں بعد ان کے قریبی اسلامی بھائی نے بتایا کہ قمر عطاری چونکہ سینے میں دَرد کی وجہ سے سو نہیں سکتے تھے۔ اس لئے گڈ فٹہ رات انہوں نے امیر اہلسنت دامت برکاتہم العالیہ کا رسالہ ”مَدَنی وَصِیَّت نامہ“ لیا، تاکہ اس کی روشنی میں اپنا وَصِیَّت نامہ تحریر کر سکیں۔ جب انہوں نے مَدَنی وصیت نامہ سینے پر رکھا تو دَرد میں افاقہ محسوس ہوا اور نیند آ گئی۔

قمر بھائی نے خداعزوجل کی قسم کھا کر بتایا! کہ میں نے دیکھا! میرے پیرومرشد امیر اہلسنت ابوالجلال حضرت علامہ مولانا محمد الیاس عطار قادری رضوی دامت برکاتہم العالیہ تشریف لائے اور فرما رہے ہیں! کیا بات ہے۔ مرنے کی اتنی جلدی لگ گئی! کراچی آؤ، کراچی میں اِنْ شَاءَ اللہ عزوجل تمہارا علاج ہوگا۔

میں نے اسلامی بھائی سے عرض کی! کل اتوار ہے امیر اہلسنت دامت برکاتہم العالیہ ”فیضانِ مدینہ“ محلہ سوداگران میں عام ملاقات فرمائیں گے۔ قمر بھائی کو ملاقات کے لئے لے چلتے ہیں۔

## نگاہ ولی

اس رات اتفاق سے ملاقات کے دوران مجھے امیر اہلسنت دامت برکاتہم العالیہ کے پہنچنے کی سعادت حاصل ہوئی۔ ایسے میں قمر بھائی بھی مصافحہ کرنے امیر اہلسنت دامت برکاتہم العالیہ کے قریب پہنچ چکے تھے۔ میرے منہ سے بے اختیار کچھ اس طرح سے جملے نکلے! یہ ہمارے علاقے کے اسلامی بھائی ہیں۔ ڈاکٹرز نے انہیں جواب دے دیا ہے اور کہا ہے کہ! یہ کسی وقت بھی مرنے کے قابل نہیں۔ تو امیر اہلسنت دامت برکاتہم العالیہ نے سر اٹھا کر دیکھا اور ارشاد فرمایا! یہ آپ کیسے کہہ رہے ہیں ہو سکتا ہے اس سے پہلے آپ کو موت آجائے۔ پھر ان کی طرف مٹوچہ ہو کر بڑی شفقت سے ارشاد فرمایا! بیٹا گھبرانے کی ضرورت نہیں ہے۔ اللہ تعالیٰ عزوجل شفاء دینے والا ہے، آپ کچھ دیر کے لئے آنکھیں بند کر کے سوچنے لگے پھر۔۔۔

## غوثِ پاک رضی اللہ عنہ کی نیاز

قمر بھائی سے ارشاد فرمایا! ”آپ ایک کام کریں، ایک سو گیارہ روپے کے غوثِ پاک رضی اللہ عنہ کے نام کی نیاز دلائیں۔ مگر رقم خود اپنی خرچ کرنا گھروالوں سے مت لینا۔ پھر سینے سے لگایا اور دعائیں دیتے ہوئے رخصت کر دیا۔

علاقے میں واپسی کے (دو دن) بعد اچانک اُن کے وہی دوست ملے اور کہا! کہ آپ کو قمر بھائی کے متعلق پتہ چلا؟ یہ سن کر میں چونکا! کہ شاید ان کا انتقال ہو گیا ہے۔ جلدی سے پوچھا خیر تو ہے؟ کیا ہوا؟ انہوں نے بتایا! کہ اس رات ”امیر اہلسنت دامت برکاتہم العالیہ سے ملاقات کے بعد صبح قمر بھائی اپنے چیک اپ کے لئے کراچی رُک گئے تھے۔ جب یہ چیک اپ کیلئے پہنچے اور ٹیسٹ کروا کر رپورٹ ڈاکٹر کو پیش کی تو رپورٹ دیکھ کر ڈاکٹر نے کہا کہ (یا تو رپورٹ غلط آئی ہے یا تبدیل ہو گئی ہے) دوبارہ ٹیسٹ کروائیں۔



دوبارہ ٹیسٹ کروا کر جب رپورٹ پیش کی گئی تو ڈاکٹروں نے حیرت زدہ ہو کر کہا! کہ آپ نے (اس ہفتے کون سی دوائی استعمال کی ہے) آپ کا مرض تو رپورٹ کے مطابق بالکل ختم ہو چکا ہے صرف دل پر ہلکا سا دھبا ہے (جو بغیر دوائی کے خود ہی صحیح ہو سکتا ہے) تو انہوں نے جواب دیا، کہ میں امیر اہلسنت دامت برکاتہم العالیہ سے مرید ہوں۔ میں نے رات ہی اپنے پیر و مرشد سے دُعا کروائی اور الحمد للہ وجل تب ہی سے آہستہ آہستہ دُزد میں کمی ہوتی رہی اور سینے کی سو جن بھی ابھی تک تقریباً ختم ہو چکی ہے ڈاکٹر نے امیر اہلسنت دامت برکاتہم العالیہ سے ملاقات کا اظہار بھی کیا دیگر اور بھی ڈاکٹر زجن کے یہ واقعہ علم میں تھا۔ وہ بھی رپورٹ دیکھ کر حیرت زدہ رہ گئے اور کہا کہ ہم نے پہلی مرتبہ ایک لاعلاج مریض کو اس طرح صحیح ہوتے ہوئے دیکھا ہے۔

### تشہیر سے منع

مذکورہ واقعہ جب میں نے اپنے شہر کے نگراں کو سنایا! تو انہوں نے فوراً امیر اہلسنت دامت برکاتہم العالیہ سے فون پر رابطہ کیا اور عرض کی کہ ہم اس واقعے سے متعلق پریس کانفرنس کروا رہے ہیں۔ امیر اہلسنت دامت برکاتہم العالیہ نے بطور عاجزی اس طرح فرمایا کہ ایسا مت کرنا ورنہ حُسن ظن رکھتے ہوئے تمام مریض شاید یہاں آجائیں۔

اس کے بعد دوسری آنے والی اتوار کو دوبارہ ملاقات کے لئے کراچی پہنچنے پر میں نے قمر بھائی سے عرض کی! کہ آپ امیر اہلسنت دامت برکاتہم العالیہ سے ملاقات میری موجودگی میں کیجئے گا تا کہ میں امیر اہلسنت دامت برکاتہم العالیہ سے آپ کے متعلق عرض کر سکوں! کہ انہوں نے آپ کی دعاؤں کے طفیل نئی زندگی پائی ہے۔ اتفاق سے رات موقع ملنے پر راقم الحروف نے یہ سارا واقعہ مائیک کے ذریعے سُنا دیا تو امیر اہلسنت دامت برکاتہم العالیہ نے قریب بلا کر ناراضگی کا اظہار فرماتے ہوئے ارشاد فرمایا! کہ یہ کہاں کہاں سے فضیلتیں لے آتے ہو اس طرح مت بتایا کرو۔ میں سر جھکا کر سنتا رہا پھر قمر بھائی نے ملنے پر بتایا! کہ میں نے امیر اہلسنت دامت برکاتہم العالیہ سے ملاقات کر لی ہے۔ میں نے عرض کی کہ میری موجودگی میں ملاقات کرتے تو میں آپ سے متعلق امیر اہلسنت دامت برکاتہم العالیہ کو بتاتا، تو وہ بولے آپ کیا امیر اہلسنت دامت برکاتہم العالیہ کو بتائیں گے الحمد للہ وجل میں ابھی ملاقات کی لائن میں کافی دُور تھا! کہ امیر اہلسنت دامت برکاتہم العالیہ نے اشارے سے مجھے تسلی دی اور قریب پہنچا تو میرے کچھ بتانے سے پہلے ہی امیر اہلسنت دامت برکاتہم العالیہ نے مجھے سینے سے لگالیا اور فرمایا! کہ بیٹا گھبراؤ نہیں اِنْ شَاءَ اللہ وجل تمہیں کچھ نہیں ہوگا۔

## ولی کامل کرامات چھپاتے ہیں

سُحری کے وقت امیرِ اہلسنّت دامت برکاتہم العالیہ نے راقم الحروف سے مدّنی پیڈ طلب فرمایا اور اس پر ایک عاجزی سے پُر تحریر لکھ کر دی۔ جس میں ظاہر ہونے والی بَرَکت کی تشبیہ سے روکا گیا تھا اور اس میں کچھ اس طرح تحریر تھا.....

مہربانی فرما کر (ہارٹ) والا واقعہ نہ اُچھالیں۔ آپ کے شہر کے نگراں پریس کانفرنس کا فرما رہے

تھے۔ میری طرف سے اس کی اجازت نہیں ہے۔ (۱۲ رَجَبُ الْمُرجَّب ۱۴۱۹ھ)

سب عطار تحریر پڑھ کر اپنے جذبات پر قابو نہ رکھ سکا اور صدیوں پہلے کے بزرگانِ دین رحمہم اللہ کے وہ واقعات جو اب صرف کتابوں میں ملتے ہیں۔ اُس کا نمونہ دیکھ کر بے اختیار آنکھیں اشکبار ہو گئیں۔ قسمت پر رُشک بھی آیا کہ الحمد للہ عزّ وجلّ اس پر فتنِ دَور میں ایسے ولی کامل کے دامن سے وابستہ ہونے کی سعادت ملی۔

امیرِ اہلسنّت دامت برکاتہم العالیہ کا کرامت ظاہر ہونے پر چھپانا، اولیائے کرام رحمہم اللہ کا طریقہ ہے۔ شیخ علی علیہ رحمۃ فرماتے ہیں!

کہ کامل ترین اولیائے کرام رحمہم اللہ کرامت دکھانے سے خائف رہتے اور ڈرتے ہیں۔ (لیواقیت الجواہر)

حضرت ابو عبد اللہ قرشی علیہ الرحمۃ فرماتے ہیں! کہ کرامت کو چھپانا اللہ عزّ وجلّ کی رَحمت ہے۔ جو اپنے نفس کو خواہشات سے پاک کر لے وہ پھر کسی کرامت دکھانے کا خواہش مند نہیں رہتا (بلکہ ان سے کرامت ظاہر ہوتی ہے) اور اس طرح وہ صدیقین کے مرتبے تک پہنچ جاتا ہے۔

حضرت قطب ربّانی شاہ محمد طاہر اشرفِ جیلانی علیہ الرحمۃ فرماتے ہیں! کہ بزرگانِ دین کبھی کرامات دکھایا نہیں کرتے،

بلکہ کرامات ان سے ظاہر ہوتی ہیں۔ (صراطُ الطالبین ۱۹۱)

اولیائے کرام رحمہم اللہ نے بغیر ضرورت کرامت کے اظہار سے منع فرمایا ہے! مگر ان سے کسی نیک مقصد کے پیشِ نظریا کفار و منافقین

کے سامنے دین کی حقانیت ثابت کرنے کے لئے کرامات کا ظہور ثابت ہے۔ (تصوف کے حقائق ۲۸۹)

ہوسکتا ہے کسی کے ذہن میں یہ بات آئے! کہ امیرِ اہلسنت دامت برکاتہم العالیہ کے سختی سے منع کرنے کے باوجود اس واقع کی تشہیر نا فرمانی تو نہیں.....؟

حقیقت تو یہ ہے کہ! یہ واقعہ کوئی ایسا راز نہ تھا، جو صرف راقم اور پیر و مرشد کے درمیان ہی ہو بلکہ یہ واقعہ تو ابتدا ہی میں عام ہو چکا تھا۔ رہا امیرِ اہلسنت دامت برکاتہم العالیہ کا اس کی تشہیر کیلئے منع کرنا تو یہ ایک ولی کامل کی عاجزی کی بنا پر ہی کہا جاسکتا ہے کیونکہ اہل اللہ عز وجل کرامت ظاہر ہونے پر اسے مچھپانے کی ہی کوشش فرماتے ہیں! اگر امیرِ اہلسنت دامت برکاتہم العالیہ کی اس کرامت کی تشہیر کرنا، آپ کی ممانعت کی بنا پر مناسب نہ تھا تو پھر کرامت کے ظہور کا مقصد.....؟

بلکہ کرامت کا ظاہر ہونا تو اس بات کی دلیل محسوس ہوتی ہے! کہ اللہ عز وجل اپنے اس پیارے ولی کی اور زیادہ مقبولیت چاہتا ہے! تاکہ لوگ ان سے محبت کریں اور سرکارِ صلی اللہ علیہ وسلم کی چہیتی تحریک دعوتِ اسلامی سے وابستہ ہو کر،

”اپنی اور ساری دنیا کے لوگوں کی اصلاح کی کوشش میں مصروف ہو جائیں۔“

لہذا ہمیں تو سعادت سمجھ کر کرامت کی خیر خواہی کے جذبے کے تحت اور دین کے فائدے کے پیش نظر امیرِ اہلسنت دامت برکاتہم العالیہ سے ظاہر ہونے والی برکتوں کا خوب چرچا کرنا چاہئے

## مزید وسوسہ

ہوسکتا ہے! کبھی کوئی اپنے یا کسی اور کے مَرَض یا پریشانی کے حل کے لئے کسی ولی کامل کی بارگاہ میں دُعا کے لئے حاضر ہوا اور اس کی پریشانی دُور نہ ہوئی تو اُسے شیطن وسوسہ ڈال سکتا ہے، کہ میری پریشانی تو دُور نہیں ہوئی۔ ایک بات ذہن میں رہے کہ پریشانی دُور ہونا یا کسی مریض کا صحت یاب ہونا، بارگاہِ الہی عز وجل میں منظور ہوتا ہے تو اس کیلئے دُنیا میں کوئی نہ کوئی سبب بن جاتا ہے۔ جیسا کہ سید عبدالقادر عیسیٰ شاذلی علیہ الرحمۃ فرماتے ہیں کہ! اللہ عز وجل جس چیز کا ارادہ فرماتا ہے تو اس کے اَسباب مہیا کر دیتا ہے۔ اولیائے کرام رحمہم اللہ سے مشکلات کے حل کیلئے کرامت کا ظاہر ہونا بھی ایسا ہی مَدَنی سبب ہے۔ مگر یہ اللہ عز وجل ہی بہتر جانتا ہے کہ کس کیلئے کیا بہتر ہے؟ مثلاً کسی کا رُوزگار نہیں، یا گھر میں کھانسی کا مَرَض ہے۔ دُعا کی گئی مگر کھانسی رُکتی ہی نہیں۔ اب کیا معلوم کے اسے کینسر کا مَرَض ہونا تھا۔ مگر کھانسی کے ذریعے بدل دیا گیا۔ کسی کو کینسر ہے مگر دُعا کرانے پر مَرَض صحیح نہیں ہوا، تو ہوسکتا ہے کینسر کا مَرَض دے کر، اس کے بدلے ایمان و عافیت کی مَوْت لکھ دی گئی ہے۔



اللہ عزوجل قرآن پاک میں ارشاد فرماتا ہے!

ترجمہ کنزالایمان : اور قریب ہے! کہ کوئی بات تمہیں بُری لگے اور وہ تمہارے حق میں بہتر ہو اور قریب ہے کہ کوئی بات تمہیں پسند آئے اور وہ تمہارے حق میں بُری ہو، اللہ جانتا ہے اور تم نہیں جانتے۔ (پ ۲ البقرہ آیت ۲۱۶)

اس کے علاوہ کبھی کبھار مصیبتیں بڑی آفتوں کے ٹلنے کا سبب بھی ہوتی ہیں۔ کبھی کبھی اللہ عزوجل اپنے بندوں کو آزماتا بھی ہے اور مصائب و آلام گناہوں کے ٹلنے کا سبب بھی ہوتے ہیں۔ بہر حال ہمیں تو یہی دُعا کرنی چاہئے کہ! اے پاک پُروردگار عزوجل ہمارے گناہوں سے درگزر فرما کر پُرخیر آزمائش کے ہمیں دُنیا و آخرت کی ہر بلا و مصیبت سے محفوظ فرما۔

آمین بِجاءِ النبی الامین صلی اللہ علیہ وسلم

امتحان کے کہاں قایل ہوں پیارے اللہ عزوجل بے سبب بخش دے مولاعزوجل تیرا کیا جاتا ہے

## اس ایمان افروز واقعہ سے ملنے والے چند مدنی پھول

### غوث پاک رضی اللہ عنہ کی نیاز

محبوبِ سُبحانی غوثِ الصمدانی الشیخ سیدنا عبدالقادر جیلانی قدس سرہ النورانی کی نیاز دلانے سے دُنیا و آخرت کی بے شمار برکتیں ظاہر ہوتی ہیں۔

### مدنی ماحول

کسی مدنی ماحول سے وابستہ ہو کر نیکی کی دعوت دینے کی سعادت پانا دُنیا و آخرت کی مصیبت و بلا ٹلنے کا سبب ہے۔

حضرت سیدنا ابوبکر صدیق رضی اللہ عنہ فرماتے ہیں! جو اللہ عزوجل کے کاموں میں لگ جاتا ہے اللہ عزوجل اس کے کاموں میں لگ جاتا ہے۔

### مرشد کامل

اس ایمان افروز واقعے سے جو سب سے اہم بات معلوم ہوئی وہ یہ ہے! کہ ہمیں کسی مرشدِ کامل کے دامن سے ضرور وابستہ ہو جانا چاہئے کہ مرشدِ کامل سے مرید ہونے کی برکت سے دُنیا و آخرت کی بے شمار بھلائیاں نصیب ہوتی ہیں اور اس کے ساتھ ساتھ ظاہر و باطن کی پاکیزگی بھی حاصل ہوتی ہے کیونکہ ولی کامل کی صحبت دل کی سختی کو نرمی سے بدلنے کی تاثیر رکھتی ہے اس لئے کسی مرشدِ کامل سے بیعت ہونا ضروری ہے۔



## قرآن پاک کے ارشادات

اللہ تبارک و تعالیٰ ارشاد فرماتا ہے.....

ترجمہ کنزالایمان : اے ایمان والو! اللہ سے ڈرو اور سچوں کے ساتھ ہو جاؤ۔ (توبہ ۱۱۹)

ایک اور جگہ ارشاد فرمایا گیا!

ترجمہ کنزالایمان : تو اے لوگو! علم والوں سے پوچھو اگر تمہیں علم نہ ہو۔ (انبیاء ۷)

ان آیات سے علماء کرام نے طلبِ مرشد سے وابستگی پر استدلال کیا ہے..... ایک اور جگہ ارشاد ہوتا ہے!

یوم ندعوا کل اناس بامامہم (سورۃ بنی اسرائیل آیت نمبر ۷۱)

ترجمہ کنزالایمان : جس دن ہم ہر جماعت کو اس کے امام کے ساتھ بلائیں گے۔

## بیعت و مریدی کا ثبوت

خزائن العرفان فی تفسیر القرآن میں حضرت صدر الافاضل مولانا محمد نعیم الدین مراد آبادی رحمۃ اللہ علیہ لکھتے ہیں! ”اس سے معلوم ہوا! کہ دنیا میں کسی صالح کو اپنا امام بنالینا چاہئے۔ شریعت میں تلقید کر کے اور طریقت میں بیعت کر کے تاکہ شر اچھوں کے ساتھ ہو۔ اگر صالح امام نہ ہوگا تو اس کا امام شیطن ہوگا۔

اس آیت میں (۱) تَقْلید (۲) بَیْعَت اور مُریدی سب کا ثبوت ہے۔

## ایمان کی حفاظت

پیادے پیادے اسلام بھائیو! چونکہ دنیا دارِ العمل اور آخرت دارِ الجزاء ہے۔ ہر صاحبِ ایمان شخص اپنے ایمان کی حفاظت کرتے ہوئے زندگی گزارتا ہے اور جب اس کے راہِ آخرت کے سفر پر روانہ ہونے کا وقت قریب آتا ہے تو شیطن کے ڈاکے کا خطرہ بڑھ جاتا ہے اس لئے ایمان جیسی قیمتی دولت اولیاءِ کاملین کی حفاظت میں سوئپ دینی چاہئے تاکہ دنیا اور آخرت کی بھلائیوں کے حصول کے ساتھ ساتھ اپنے ایمان کی حفاظت کا سامان بھی ہو سکے اور ان کے دامن سے وابستگی برکتوں سے بھی آشنائی ہو۔ مرشدِ کامل سے مُرید ہونے کی وہ برکتیں! جو سب عطار نے خود اپنی ذات میں مشاہدہ کیں، پیشِ خدمت ہیں۔ اس کا پوری توجہ سے مُطالعہ اِنْ شَاءَ اللہ عَزَّوَجَلَّ آپ کی ”مرشدِ کامل“ کی تلاش میں ضرور رہنمائی کرے گا۔

## مرشد کامل سے مرید ہونے کی برکتیں

سب عطار تجدِ بیستِ نعمت کے طور پر یہ لکھتے ہوئے عجیب لذت اور سرور محسوس کر رہا ہے کہ اَلْحَمْدُ لِلّٰہ عَزَّوَجَلَّ ۱۴۰۵ھ ۶ رَجَبُ الْمُرَجَّبُ بعد نمازِ فجر دُنیاۓ اہلسنت کے امیر، امیرِ اہلسنت، پیرِ طریقت، رہبرِ شریعت و عالمِ شریعت و واقفِ رموزِ طریقت، عاشقِ مدینہ، ----- ابوالہلال حضرت علامہ مولانا محمد الیاس عطار قادری رَضَوِی مدظلہ العالی سے سلسلہ عالیہ قادریہ، رَضَوِیہ، عطار یہ میں مرید ہو کر ان کے پُر شفقت دامن سے وابستگی حاصل ہوئی۔ بس ان کے دامن سے وابستہ ہونا تھا! کہ دل نیکیاں کرنے اور گناہوں سے بچنے کی راہ ڈھونڈنے لگا۔ اَلْحَمْدُ لِلّٰہ عَزَّوَجَلَّ دل کی دُنیا توجہ مرہد سے یکسر بدل گئی۔ جب تک بکے نہ تھے تو کوئی پوچھتا نہ تھا تم نے خرید کر انمول کر دیا

## مَدَنی انقلاب

مرید ہونے کے بعد اللہ عَزَّوَجَلَّ کے کرم سے دل نیکیوں کی طرف مائل ہوا۔ نماز اور سنتوں پر عمل کے لئے ذہن بنا۔ اَلْحَمْدُ لِلّٰہ عَزَّوَجَلَّ چہرے پر سنت کے مطابق داڑھی بچ گئی اور سر پر عمامے کا تاج پورے دِن سجانے کی سعادت حاصل ہوئی۔ بس یہ سمجھیں کہ زندگی کے شب و روز میں مَدَنی انقلاب برپا ہو گیا۔ فیشن کی آفت سے جان چھوٹی اور الحمد للہ عَزَّوَجَلَّ زندگی کے شب و روز سنتوں کے مطابق گزارنے کا ذہن بنا۔

## صُحْبَت کا اثر

یہ اللہ عَزَّوَجَلَّ کا فضل و کرم ہے کہ زمین ایسے نفوسِ قدسیہ سے خالی نہیں ہوئی۔ جو فیشن کے آفت میں گرفتار اسلامی بھائی اور اسلامی بہنوں کو پیارے مُصطفیٰ صلی اللہ علیہ وسلم کی سنتوں کا اَسیر بنانے کے خواہاں ہیں۔ اکثر دیکھا گیا! کہ امیرِ اہلسنت دامت برکاتہم العالیہ کے حلقہٴ اَحباب میں شامل ہونے والے اسلامی بھائی عشقِ مُصطفیٰ صلی اللہ علیہ وسلم کا نمونہ بن جاتے ہیں۔ بوڑھا ہو یا جوان اسلامی بھائی ہو یا اسلامی بہن وہ سرکارِ صلی اللہ علیہ وسلم کی سنتوں کے مطابق شب و روز گزارنے لگتا ہے۔ جب آپ کے صحبت یافتہ غلاموں کا یہ عالم ہے، تو قاسم جامِ عشق کے عشق کا انداز اکیسے لگایا جاسکتا ہے۔ الحمد للہ عَزَّوَجَلَّ توجہ مرہد سے اللہ و رسول عَزَّوَجَلَّ صلی اللہ علیہ وسلم کی محبت اور اولیاءِ عظام کی محبت دل میں جاں گزریں ہوئی اور سب سے بڑی دولت کہ جینے کا صحیح طریقہ و قرینہ آ گیا۔ الحمد للہ عَزَّوَجَلَّ مرہدِ کریم کے صدقے سے اس طرح کی بے شمار دُنیوی برکتیں بھی حاصل ہوئیں۔

## نیشن سے چھٹکارا

سالوں سے گھر میں تنگدستی اور مفلسی کا معاملہ تھا صرف والد صاحب کفالت کرتے تھے! باقی سب بے روزگار تھے۔ میٹرک کے بعد نو سال کے طویل عرصے تک روزگار حاصل کرنے کا مایوس گن سلسلہ رہا۔ ایسے میں واحد کفیل والد بزرگوار بھی انتقال کر گئے۔ (اللہ عز وجل انہیں غریقِ رحمت فرمائے) ایسے میں کچھ سوچ نہ پڑی تھی کہ کیا کریں۔۔۔ چاروں طرف مایوسی کے سوا کچھ نظر نہ آتا تھا۔۔۔ ان حالات میں الحمد للہ عز وجل پروردگارِ عالم عز وجل کی طرف سے امیرِ اہلسنت دامت برکاتہم العالیہ کے ذریعے غوثِ پاک رضی اللہ عنہ کی نسبت کا سہارا مل گیا۔۔۔ اور۔۔۔ اسی نسبت کی بَرَکت سے دعوتِ اسلامی کے مَدَنی ماحول سے وابستگی بھی ہو گئی۔ بس پھر کیا تھا۔۔۔ سنا تھا کہ نیکوں سے نسبت کی بَرَکت سے غیب سے مدد ہوتی ہے۔۔۔ اس کا خود مشاہدہ ہوا۔۔

## ملازمت کا حصول

۱۔ سالوں سے سرکاری نوکری کے لئے کوشش کے باوجود ناکامی تھی۔ الحمد للہ عز وجل امیرِ اہلسنت دامت برکاتہم العالیہ کے دامن سے وابستہ ہوتے ہی ایسے اسباب ہوئے کہ آسانی سے سب عطار بلکہ چھوٹے کو بھی بغیر رشوت کے سرکاری نوکری مل گئی۔

## رُزق میں بَرَکت

۲۔ جس گھر میں فاقوں تک کی نوبت پہنچ گئی تھی۔ الحمد للہ عز وجل دامنِ مُرشد سے وابستگی کی بَرَکت سے چند سالوں میں گھر شادیاں نمٹانے کا سلسلہ ہوا (یہ وہی سمجھ سکتا ہے! جس نے کبھی ایک شادی بھی نمٹائی ہو۔)

## اپنا مکان

۳۔ جو دو سو (۲۰۰) روپے کرائے کا مکان لینے کی بھی استطاعت نہیں رکھتے تھے ایک ولی کامل سے بیعت ہونے کی بَرَکت سے آج الحمد للہ عز وجل ان کا اپنا ذاتی مکان ہے۔

## حج بیت اللہ کی مقدس سعادت

۴۔ اور اس پر تو سب عطار کی نسلوں کو بھی فخر رہے گا۔۔۔ کہ کم وبیش ۳ سال قبل چل مدینہ کی مقدس سعادت ملی یعنی امیرِ اہلسنت دامت برکاتہم العالیہ کی امارت میں حج کرنے کی سعادت حاصل ہوئی (جس کی بَرَکتیں لفظوں میں بیان کرنا ممکن نہیں) جبکہ معاشی وسائل نہ ہونے کی وجہ سے آج تک سب عطار کے خاندان میں کوئی بھی حج نہ کر سکا تھا۔

اختصار کی وجہ سے مزید لکھنا ممکن نہیں ورنہ اس کے علاوہ امیرِ اہلسنت دامت برکاتہم العالیہ کے دامن سے وابستگی اور دعوتِ اسلامی کی مَدَنی ماحول کی مزید بے شمار دینی اور دنیوی بَرَکتیں حاصل ہوئیں۔



ان تمام باتوں کو سامنے رکھنے کا مقصد صرف یہ ہے! کہ آج کل ہر شخص پریشان ہے اور تقریباً اسی انداز کے مسائل نے زیادہ گھیرا ہوا ہے۔ تو آپ نے دیکھا کہ یہ تمام مسائل و مشکلات ایک ولی کامل سے مُرید ہونے اور دعوتِ اسلامی کے مَدَنی ماحول کی بَرَکت سے کس طرح غیب سے حل ہو گئے اور اللہ و رسول عَزَّوَجَلَّ صلی اللہ علیہ وسلم کے بتائے ہوئے طریقے کے مطابق زندگی گزارنے کا ذہن بھی ملا۔ (اس طرح اور بھی ایسے اسلامی بھائیوں کے بیشمار واقعات موجود ہیں! کہ جن کو امیرِ اہلسنّت دامت برکاتہم العالیہ کے دامنِ کرم سے وابستگی کے بعد دین و دنیا کی بے شمار بَرَکتیں نصیب ہوئیں)۔

## **اُمت کی اصلاح کا درد**

آج کے پُر فتنِ دَور میں پیری مُریدی کا سلسلہ وسیع تر ضرور ہے مگر کامل اور ناقص پیر کا امتیاز مشکل ہے۔ یہ اللہ عَزَّوَجَلَّ کا خاص کرم ہے! کہ ہر دَور میں اپنے پیارے محبوب صلی اللہ علیہ وسلم کی اُمت کی اصلاح کیلئے اپنے اولیائے کرام رحمہم اللہ ضرور پیدا فرماتا ہے جو اپنی مومنانہ حُکمت و فراست کے ذریعے لوگوں کو یہ ذہن دینے کی کوشش فرماتے ہیں کہ،

**”ہمیں اپنی اور ساری دنیا کے لوگوں کے اصلاح کی کوشش کرنی ہے۔“**

جس کی ایک مثال قرآن و سنّت کی عالمگیر غیر سیاسی تحریک دعوتِ اسلامی کا مَدَنی ماحول ہمارے سامنے ہے۔ جس کے امیر، امیرِ اہلسنّت ابوالبالا حضرت علامہ مولانا محمد الیاس عطار قادری رَضَوی دامت برکاتہم العالیہ نے لاکھوں مسلمانوں بالخصوص نوجوانوں کی زندگیوں میں اپنی نگاہِ ولایت سے مَدَنی انقلاب برپا کر دیا۔

امیرِ اہلسنّت دامت برکاتہم العالیہ نے اس پُر فتنِ دَور میں سرکارِ صلی اللہ علیہ وسلم کی اُمت کی خیر خواہی کا دَور دینے میں لے کر حالات کا جائزہ لیا، وقت کے تقاضوں کو پہچانا اور اُمت کے بکھرے شیرازے کو مجتمع کرنے اور ان کی اصلاح کی تڑپ لئے بڑے عَزَم و احتیاط کے ساتھ اپنے علم و عَمَل کو قرآن و سنّت کی غیر سیاسی عالمگیر تحریک دعوتِ اسلامی کی صورت دے کر ساری اُمت کو یہ سوچ دینے کی کوشش کی کہ ”ہمیں اپنی اور ساری دنیا کے لوگوں کے اصلاح کی کوشش کرنی ہے“۔ نیز اس پُر آشوب دَور میں اس تحریک سے وابستگان سبز سبز عماموں کا تاج سجائے آپ کے زیر سایہ مَدَنی قافلوں میں سفر کے ذریعے پوری دُنیا میں قرآن و سنّت کی دعوت عام کرنے کے لئے کوشاں ہیں۔



امیرِ اہلسنّت دامت برکاتہم العالیہ کو چونکہ امامِ اہلسنّت، اعلیٰ حضرت مولانا شاہ احمد رضا خان علیہ الرحمۃ سے بے پناہ محبت و عقیدت ہے! لہذا آپ نے بیعت بھی اعلیٰ حضرت علیہ الرحمۃ ہی کے مُرید و خلیفہ شیخ العرب والعجم حضرت قطبِ مدینہ مولانا ضیاء الدین احمد قادری رضوی رضی اللہ عنہ سے کی۔ شہزادہ اعلیٰ حضرت مفتی اعظم ہند علیہ الرحمۃ کے خلیفہ خاص، پیرِ طریقت مفتی اعظم پاکستان مولانا مفتی وقار الدین قادری رحمۃ اللہ عنہ نے اپنی زندگی میں خلافت دینے کے لئے صرف ایک ہی شخصیت کو منتخب فرمایا اور وہ شخصیت امیرِ اہلسنّت دامت برکاتہم العالیہ کی ہے۔ اور شارحِ بخاری، نائبِ مفتی اعظم حضرت علامہ مفتی محمد شریف الحق امجدی رحمۃ اللہ علیہ نے اُن احادیث کی اجازت جو اعلیٰ حضرت سے بہت کم واسطوں سے آپ تک پہنچی کے ساتھ، سلسلہ عالیہ قادریہ، برکاتیہ، رضویہ، امجدیہ، مصطفویہ، قاسمیہ ان تمام مذکورہ سلاسل کی اُسانید و اجازات و خلافت بھی عنایت فرمائی۔ مزید اور بزرگوں سے سلاسلِ اربعہ، قادریہ، نقشبندیہ، چشتیہ اور سہروردیہ میں بھی خلافت حاصل ہے اور آپ کو اجازت ہے! کہ ان تمام سلاسل میں سے کسی بھی سلسلے میں تَشَدُّکِ اِنْفِیْض و بَرَکات کو سیراب کر سکتے ہیں اور چاہیں تو بیک وقت تمام سلاسل سے بھی فیض لُفَا سکتے ہیں۔ البتہ امیرِ اہلسنّت دامت برکاتہم العالیہ **قادری** سلسلہ میں مرید کرتے ہیں اور قادری سلسلہ کی تو بات ہی کیا ہے۔

### فرمانِ غوث الاعظم دستگیر رضی اللہ عنہ

تفتریحِ الحاطر میں پیروں کے پیر، پیرِ دستگیر، روشن ضمیر، قطبِ ربانی، پیرِ لاثانی، قندیلِ نورانی، شہبازِ لامکانی غوثِ الصمدانی، الشیخ ابو محمد سید عبدالقادر جیلانی قدس سرہ ربانی کا فرمانِ مغفرت نشان ہے۔۔۔

میں نے داروغہِ جہنم حضرت سیدِ نالک علیہ السلام سے دُرُ یافت کی، کیا جہنم میں میرا کوئی مُرید بھی ہے انہوں نے جواب دیا 'نہیں'۔ سرکارِ بغداد حضورِ غوثِ پاک رضی اللہ عنہ مزید فرماتے ہیں! کہ مجھے اپنے پالنے والے کی عزّت و جلال کی قَسَم! میں اس وقت تک اپنے ربِّ عزّوجلّ کی بارگاہ سے نہیں ہٹوں گا جب تک اپنے ایک ایک مُرید کو داخلِ جنت نہ کرا لوں۔

میٹھے میٹھے اسلامی بھائیو! کتنے خوش نصیب ہیں وہ لوگ جو سرکارِ غوثِ اعظم رضی اللہ عنہ کے مرید ہیں۔ اس لئے ہمیں بھی چاہئے! کہ ہم بھی جلد از جلد کسی پیرِ کامل سے مرید ہو جائیں۔ اگر آپ ابھی تک اس سعادت سے محروم ہیں تو بروایتِ حدیث ”جو اپنے لئے پسند کرو وہی دوسروں کیلئے بھی پسند کرو“ کے مطابق اُمت کی خیر خواہی کے جذبے کے پیشِ نظر میرا مَدَنی مشورہ ہے! کہ اس شرف سے مشرف ہونے کے لئے امیرِ اہلسنّت دامت برکاتہم العالیہ کے ذریعے غوثِ پاک رضی اللہ عنہ کے مرید بن سکتے ہیں۔ امیرِ اہلسنّت دامت برکاتہم العالیہ سے مرید ہونے کا مَدَنی مشورہ میں نے آپ کی خدمت میں اس لئے پیش کیا! کہ سینکڑوں سال پہلے امامِ غزالی علیہ الرحمۃ اپنی تصنیف اَیْہَا الْوَلَدُ میں صفحہ نمبر ۵۰ پر مرہدِ کامل کے اوصاف بیان فرما کر ارشاد فرماتے ہیں کہ ایسے اوصاف کے مرہد کا ملنا بہت مشکل ہے یعنی سینکڑوں سال پہلے ان اوصاف کے مرہد کا ملنا مشکل تھا اور آج کا ماحول ہمارے سامنے ہے ایسے پُر فتنِ دَور میں جہاں اکثر چیزوں میں ملاوٹ ہی ملاوٹ ہے۔ ایسے میں الحمد للہ عزوجل امیرِ اہلسنّت دامت برکاتہم العالیہ کی شخصیت ہمارے درمیان ایسی موجود ہے جن میں امامِ غزالی علیہ الرحمۃ کے ”ارشادِ کردہ“ مرہدِ کامل کے وہ اوصاف دیکھے جاسکتے ہیں۔ اس لئے میرا تو مَدَنی مشورہ یہی ہے کہ آپ جلد سے جلد امیرِ اہلسنّت دامت برکاتہم العالیہ کے ذریعے غوثِ پاک رضی اللہ عنہ کے غلاموں میں شامل ہو ہی جائیں۔

### شیطانی رُکاوٹ

مگر یہ بات ذہن میں رہے کہ چونکہ حضورِ غوثِ پاک رضی اللہ عنہ کا مرید بننے میں ایمان کے تحفظ، مرنے سے پہلے توبہ کی توفیق، جہنم سے آزادی اور جنت میں داخلے جیسے عظیم منافع موجود ہیں۔ لہذا شیطن آپ کو مرید بننے سے روکنے کی بھرپور کوشش کرے گا، مثلاً آپ کے دل میں شیطان کی جانب سے یہ خیال آئے گا، میں ذرا ماں باپ سے پوچھ لوں، دوستوں کا بھی مشورہ لے لوں، ذرا نماز کا پابند بن جاؤں، ابھی جلد کیا ہے ذرا مرید بننے کے قابل تو ہو جاؤں پھر مرید بھی بن جاؤں گا۔

میرے پیارے اسلامی بھائیو! کہیں قابل بننے کے انتظار میں موت نہ آسنجھالے مشورہ اس کام میں لیا جاتا ہے جس میں نفع و نقصان دونوں پہلو ہوں، یہاں تو یکطرف معاملہ ہے۔ یہ تو ایک ایسا سودا ہے جس میں سو فیصد نفع ہی نفع ہے لہذا مرید بننے میں تاخیر نہیں کرنی چاہئے۔

ہمارے لئے یہ خوشخبری بھی ہے! کہ امیرِ اہلسنّت دامت برکاتہم العالیہ اپنے ہر مُرید کا ایمان بارگاہِ رسالت صلی اللہ علیہ وسلم میں حفاظت کیلئے پیش کر دیتے ہیں۔ ذرا سوچئے جس کا ایمان اس کے پیر و مرہد بارگاہِ رسالت صلی اللہ علیہ وسلم میں بطورِ حفاظت پیش کر دیں (بھلا اس کے ایمان کی حفاظت کیونکر نہ ہوگی) نیز اپنے تمام مریدین کیلئے دعائیں بھی مانگتے ہیں، اپنے فوت شدہ مریدین کو ایصالِ ثواب بھی کرتے ہیں اور بارگاہِ خداوندی عزّوجلّ میں ان کی بخشش کی دُعا میں بھی کرتے ہیں۔

## شجرہ شریف

امیرِ اہلسنّت دامت برکاتہم العالیہ نے ایک بہت ہی پیارا **شجرہ** بھی مرتب فرمایا ہے۔ جس میں گناہوں سے بچنے کیلئے، کام اٹک جائے تو اس وقت اور روزی میں بَرکت کیلئے کیا کیا پڑھنا چاہئے، جادو ٹوٹنے سے حفاظت کیلئے کیا کرنا چاہئے اسی طرح کے اور بھی بہت سے اُوراد لکھے ہیں اس شجرے کو صرف وہی پڑھ سکتے ہیں جو امیرِ اہلسنّت دامت برکاتہم العالیہ کے ذریعے قادری سلسلے میں بیعت ہیں یا طالب ہوتے ہیں اور کسی کو پڑھنے کی اجازت نہیں۔ لہذا اُمت کی خیر خواہی کے پیش نظر جہاں آپ خود امیرِ اہلسنّت دامت برکاتہم العالیہ سے مُرید ہونا پسند فرمائیں! وہاں انفرادی کوشش کے ذریعے اپنے عزیز و اقرباء اور اہل خانہ دوست احباب و دیگر مسلمانوں کو بھی مُرید کروادینا چاہئے۔

## ضروری معلومات

مگر یہ یاد رہے! کہ نابالغ بچہ چاہے ایک ہی دن کا ہو، صرف اپنے والد یا والدہ ہو تو سرپرست کی اجازت سے بیعت ہو سکتا ہے۔

(فتاویٰ رَضَویہ جلد ۱۲ صفحہ نمبر ۲۹۴)

سرپرست کے ہوتے ہوئے والدہ بھی مرید نہیں کروا سکتی۔ اپنی بالغ اولاد یا اپنی امی جان اور دیگر افراد کو بیعت کروانے کیلئے ان کی اپنی اجازت شرط ہے۔ آپ اپنی مرضی سے انہیں بیعت کروا بھی دیں تو مرید نہیں ہوں گے۔ یعنی آپ سوچیں کہ میری ”ماں“ یا ”زوجہ“ تو امیرِ اہلسنّت دامت برکاتہم العالیہ کی بڑی معتقد ہیں۔ میں بیعت کروادیتا ہوں اور پھر ”ماں“ یا ”زوجہ“ کو خبر دوں گا تو منع نہیں کریں گی بلکہ خوش ہوگی اس طرح بیعت نہیں ہو سکتی۔ اس کے لئے ان کی اپنی اجازت ضروری ہے۔ ہاں بالغ عورت شوہر یا والد کی اجازت کے بغیر بھی مرید بن سکتی ہے (کیوں کہ یہ توبہ کا معاملہ ہے اور اس میں اجازت ضروری نہیں) اعلیٰ حضرت علیہ الرحمۃ فرماتے ہیں کہ جامع شرائط پیر و مرہد کے ہاتھ پر بیعت کیلئے بالغ عورت کو والدین یا شوہر

کی اجازت کی حاجت نہیں۔ (فتاویٰ رَضَویہ جلد ۱۲ صفحہ نمبر ۲۹۳)



عورت باری کے دنوں میں بھی مرید بن سکتی ہے۔

وہ اسلامی بھائی جو کسی پیر صاحب سے بیعت ہیں وہ چاہیں تو امیر اہلسنت دامت برکاتہم العالیہ سے طالب ہو سکتے ہیں اس طرح وہ اپنے پیر و مرشد کے ساتھ ساتھ امیر اہلسنت دامت برکاتہم العالیہ کے فیض سے بھی مستفیض ہونا شروع ہو جائیں گے۔  
لپٹ جائیں دامن سے اس کے ہزاروں پکڑ لے جو دامن تیرا غوث اعظم رضی اللہ عنہ

خط و قون کے ذریعے اور لاؤڈ اسپیکر کی آواز پر بھی مرید ہو سکتے ہیں۔ اعلیٰ حضرت امام اہلسنت علیہ الرحمۃ ارشاد فرماتے ہیں،  
بذریعہ قاصد یا بذریعہ خط مرید ہو سکتا ہے۔ (فتاویٰ رضویہ جلد ۱۲ صفحہ نمبر ۲۶۴)  
معلوم ہوا کہ جب نمائندے یا خط کے ذریعے مرید ہو سکتا ہے تو ٹیلیفون اور لاؤڈ اسپیکر پر بد رجبہ اولیٰ بیعت جائز ہے۔

### مرید بننے کا طریقہ

بہت سے اسلامی بھائی اور اسلامی بہنیں اس بات کا اظہار کرتے رہتے ہیں کہ ہم **امیر اہلسنت** دامت برکاتہم العالیہ سے مرید یا طالب ہونا چاہتے ہیں مگر ہمیں طریقہ کار معلوم نہیں، تو اگر آپ مرید بننا چاہتے ہیں تو اپنا اور جن کو **مرید** یا **طالب** بنوانا چاہتے ہیں ان کا نام، آخری صفحے پر ترتیب وار جمع ولدیت و عمر لکھ کر **عالمی مرکز فیضانِ مدینہ محلہ سوداگران پُرانی سبزی منڈی کراچی مکتب نمبر ۶** کے پتے پر روانہ فرمادیں، تو ان شاء اللہ عزوجل انہیں بھی سلسلہ قادریہ رضویہ عطاریہ میں داخل کر لیا جائے گا اس کے لئے نام لکھنے کا طریقہ بھی سمجھ لیں۔ مثلاً لڑکی ہو تو **میمونہ بنت محمد بلال** عمر تقریباً چار سال اور لڑکا ہو تو **احمد رضا بن محمد بلال** عمر تقریباً چھ سال، اپنا مکمل پتا لکھنا ہر گز نہ بھولیں (پتا انگریزی کے کیپٹل حروف میں لکھیں)۔

### ”قادری عطاری“ یا ”قادریہ عطاریہ“ بنوانے کے لئے

نام و پتہ بال پین سے اور بالکل صاف لکھیں۔ غیر مشہور نام یا الفاظ پر لازماً اعراب لگائیں۔  
اگر تمام ناموں کے لئے ایک ہی پتا کافی ہو تو دوسرا پتا لکھنے کی حاجت نہیں۔

نمبر شمار	نام	بن یا بنت	والد کا نام	عمر	پتا
۱					
۲					
۳					

### ﴿ مدنی مشورہ ﴾

اس فارم کو محفوظ کر لیں اور اس کی مزید کاپیاں کروالیں۔ امت کے خیر خواہی کے جذبے کے تحت جہاں آپ خود مرید ہونا پسند فرمائیں وہاں انفرادی کوشش کے ذریعے اپنے عزیز و اقرباء، اہل خانہ و دوست احباب اور دیگر اسلامی بھائیوں کو بھی بیعت کے لئے ترغیب دلا کر مرید کروادیں اور یوں اپنی اور دوسرے مسلمانوں کی آخرت کی بہتری کا سامان کریں۔